

Qima Qadima lejn San Lawrenz fil-Mosta

kitba ta' Lorenzo ZAHRA

Tassew li qed nghixu fi żminijiet ta' bidla, u din narawha f'kull qasam tal-hajja. Harsa lejn il-Mosta tal-lum - ma' dik ta' hamsin sena ilu - wiehed jinduna li l-art li dari kienet thaddar bil-kampanja llum saret bajda bil-bini ta' tant djar u vilel sbieħ. L-imghoddi tal-Mosta jkompli jimla l-paġni tal-ġrajjet storiċi li kull art u rokna ta' Malta toffri.

Digà f'nofs is-seklu sittax, f'wiehed mill-oqsma tal-Mosta - mhux 'il boghod mill-Knisja ta' l-Assunta - kien hemm kappella rurali ddedikata lil San Lawrenz Levita u Martri. Mhux ta' b'xejn mela li fil-Knisja l-qadima tal-Parroċċa fuq l-altar tal-Kappella ta' Sant'Anna kien hemm ukoll xhiehha ta' dan il-Levita qaddis martri wkoll.

Il-kappella l-qadima li semmejna kienet tinsab fl-inhawi maghrufin bhala 'Ta' Vneżja' (lejn Ta' Qali). Kienet tassew qadima, imma fiha kien isir l-quddies. Tant li nhar l-10 t'Awwissu - jum San Lawrenz - kienet issir quddiesha speċjali u wkoll primi vespri. Il-kappella - li għal bosta żmien kienet tagħmel mal-Katidral - kien jiehu hsiebha ċertu Pietru Pawlu Falzon, u ta' kull nhar ta' Sibt kien jixghel il-lampier biex jibqa' mixghul ukoll il-Hadd. Haġa li turi l-qima antika lejn dan il-Qaddis.

Imma żmien wara, din il-kappella kienet mitluqa. Tant li fiż-żjara pastorali ta' nhar it-30 t'Awwissu 1659, l-Isqof kien ordna li tinghalaq u ttihed kollox il-Katidral, inkluz il-kwadru titolari. Ittiehdu wkoll l-obbligi li kienu marbuta ma' din il-kappella, u għalhekk bdew isiru fil-Katidral.

Il-kappella kienet tinsab f'witja mhux 'il boghod mill-



Knisja ta' l-Assunta. Għal xi żmien kienet tinsab f'art imsejha 'Ta' Buni', imma lejn is-seklu tmintax, l-art insibuha msejha bhala 'Ta' Rangu' fit-territorju 'Ta' Bicana' (jew 'Ta' Buqana'?). Meta ġġarfet din il-knisja rurali ta' San Lawrenz fl-artijiet maghrufa bhala 'Ta' Vneżja', l-inhawi baqghu jissejhu bl-isem tal-qaddis. Tant li lejn is-seklu dsatax kien hemm art fil-Mosta msejha 'Il-Palm ta' San Lawrenz'. Fil-qrib ukoll, kien hemm qasam iehor fl-istess żmien li kien imsejjah 'Tar-Robba' jew 'Ir-Robba ta' San Lawrenz'.

Wiehed jifhem li l-kappella Lawrenzjana msemija kienet f'oqsma tal-Mosta għaliex fil-kawża dwar it-territorji parrokkjali, il-Kappillan tal-Mosta ppreżenta l-każ bl-ismijiet tal-lokali li kien jiehu hsieb il-kura billi kien jirreġistra żwigiġiet, twelid u mwiet fl-oqsma sa mill-bidu tas-seklu sittax, u bhalu għamel il-Kappillan tan-Naxxar.

Referenzi:

- AAM-process Can They u Don G. Fiott għan-Naxxar u Don S. Bonnici għall-Mosta.
- Public Lib. Coll. Adami Mss 87 u 89.
- Att. Not. Paolo Ellul, 8 ta' Lulju 1862.

Country Fresh Greengrocer



Triq l-Oratorju, Mosta Tel: 2142 2124

FREE DELIVERIES



Daily picked fresh fruits and vegetables with special prices!